

Paolino Vassallo 1856-1923

Ir-Riformista Malti tal-Motu Proprio

b'Tifkira tal-150 Sena minn Twelidu f'Bormla

Studju ta' Mario Attard



Paolino Vassallo twieled f'Bormla fl-24 ta' Lulju 1856 minn Salvatore u Vittoria (kunjomha ta' xebba Scieluna). Studja l-vjolin taht Domenico Amore. Taht Luigi Fenech u Giuseppe Freemond studja l-orgni, it-teorija u l-kompożizzjoni. Dawn kienu tliet għalliema providenzjali għal Vassallo għaliex bnewlu bażi soda li kienet vitali tul hajtu kollha.

Paolino Vassallo żżewweġ lil Maria Anna (kunjomha ta' xebba Grech) fis-7 ta' Lulju 1896 u miż-żwieġ tagħhom kellhom iben, Victor, li 'l quddiem sar Speċjalista tal-Mard tal-Mohh. Kellhom ukoll lil binthom Bice li kienet abbli mmens fuq il-pjanu. Ta' min jghid li Bice Vassallo kienet iżżewġet lil Dr. Enrico Mizzi, li kien wiehed mill-Prim Ministri ta' Malta. Ta' min jghid li dik li kellha tkun il-mara tiegħu ltaqa' magħha meta fl-1888 kien ġie Malta jżur lil ommu u lil missieru. Ghalkemm ġie bit-tir li jmur lura f'Pariġi biex ikompli l-karriera mużikali tiegħu hemmhekk, spiċċa biex baqa' Malta.



Nhar il-25 ta' Ġunju 1905 fl-okkażjoni speċjali għal Belt twelidu, ġewwa l-parroċċa Kollegġjata ta' l-Immakulata Kuncizzjoni, Vassallo dderieġa l-quddiesa pontifikali li kien qaddisha l-Legat tal-Papa Piju X, il-Kardinal Domenico Ferrata.

Nhar it-30 ta' Jannar 1923, għall-habta ta' l-erbgha u nofs ta' fil-ghodu, fl-ghomor ta' 67 sena, Paolino Vassallo miet f'temp ta' ġimgha wara marda qasira.

Prof. Mro. Paolino Vassallo

Vassallo miet fid-dar tieghu Nru.41, Strada Zekka, il-Belt Valletta. L-ghada huwa ndifen fiċ-Ċimiterju ta' l-Addolorata. Ghall-funeral tieghu attendew ghadd kbir ta' nies, fosthom il-kantanti liriċi kollha flimkien ma' l-impjegati tat-Teatru Rjal. Hajtu ghexha fl-imhabba ghal familta u l-arti mużikali tieghu. Kien bniedem strett imma fl-istess waqt qalbu tajba, ihoss ghal haddiehor. Ma jistax ma jinghadx dwar is-Surmast Bormliż li kien bniedem reliġjuż u prattikanti.

Fuq il-qabar tieghu nsibu l-kitba bil-Latin **VANE LAUDI NON CHIEDE NE RACCATTA GRANDEZZA VERA** li bil-Malti tfigher *Il-Vera Kobor la Jitlob u Anqas Jittallab Tifhir Vojt*.

Paolino Vassallo kien surmast mabbub mill-poplu u kien mabbub bi mhabba speċjali min-nies ta' Bormla, ta' l-Isla u tal-Birgu. Prova prattika ta' kemm dan huwa minnu nsemmu meta fl-1898 kien tella' tmien serati ta' l-opra **Amor Fatale** u meta seba' snin wara kien tella' hdax-il preżentazzjoni ta' **Frazir**. F'kull okkażjoni, it-Teatru Rjal ġibed bosta u bosta nies, l-aktar mill-Kottonera.

Studju u Hidma f'Parigi

Ta' dsatax-il sena, mar Parigi biex itemm l-istudji mużikali tieghu. Kienet is-sena 1875. Quddiemu kellu tnaħ-il sena illustri mill-hajja mużikali tieghu jistennih. Vassallo, fis-snin li ghex f'Parigi, żgur li f'it jew wisq influwenza ruhu.

Fil-Konservatorju ta' Parigi studja taht Ernest Guiraud u Jules Massenet. Student mieghu taht Guiraud kellu lil Claude Debussy. Hames snin wara l-wasla tieghu fil-kapitali Franciża, Vassallo bbrilla tant fid-daqq tal-vjolin li ddahhal fl-orkestra tat-teatru Opera Comique bhala prim vjolinista.

Fl-istudju "Music" Josph Vella jikteb li kien direttur ta' l-orkestra famuża Lamourex

Lura f'Malta

Meta gie lura f'pajjiżu, Paolino Vassallo fetah Istitut Mużikali fejn it-tagħlim offrieh fuq il-mudell tal-konservatorju Parigin li studja fih. Minn fost il-mużiċisti li harġu minn taht idejn is-Surmast Bormliż insibu lil Giuseppe Caruana, Josie Maria Pulvirenti u lil Carlo Diacono.

Vassallo beda wkoll jagħmel servizz ta' mużika f'kappelli ta' knejjes differenti f'dawk li huma festi sekondarji. Eżempju tipiku nsibuh fil-

parroċċa ta' belt twelidu, Bormla. Kien il-Hadd, 17 ta' Mejju 1896 meta Vassallo pprova l-mużika għall-festa tal-Purità ta' Marija Vergni meqjuma fil-parroċċa ta' Bormla stess. Din il-festa kienet f'idejn il-Fratellanza tal-Kunċizzjoni.

Tragward ewlieni iehor għas-Surnast Paolino Vassallo kien li jmexxi l-Banda "San Ġorġ" ta' Bormla li lilha jaf l-għeruq mużikali bikrin tiegħu. Ma setax jonqos li Paolino Vassallo jikteb xoghlijiet mużikali għall-banda Kospikwana. Il-**Marcia Trionfale** sservi ta' mudell.

Bhala interess fil-mużika klassika, Vassallo talla' tliet kunċerti bl-ewwel tnejn fit-Teatru Rjal fl-I ta' Mejju 1888 u l-11 ta' Jannar 1889 l-iehor fis-sala l-kbira tal-Biblijoteka Nazzjonali tal-Belt fit-23 ta' Diċembru 1889. Dan it-tielet kunċert irrifletta l-fehma personali ta' Paolino Vassallo fuq dak li xi darba kellu jkun il-*Motu Proprio* tal-Papa Piju X.

F'Ottubru 1902. Mro. Giuseppe Caruana rriżenja bhala maestro di cappella taż-żewġ katidrali. Il-personalità, il-kariżma u l-awtorità li kienu qegħdin ifittxu fl-istess bniedem rawhom f'Paolino Vassallo flimkien mal-hila mużikali biex bihom ilkoll imexxi l-ġlieda għat-transizzjoni mill-mużika profana għall-mużika ekkleżjali li kienet tixraq lid-dar ta' Alla, l-aktar qabel il-funzjonijiet reliġjużi.

Paolino Vassallo nhatar maestro di cappella taż-żewġ katidrali nhar it-22 ta' Novembru 1902. Fit-22 ta' Novembru 1903, jum Santa Ċeċilja, protettriċi tal-mużiċisti mad-dinja kollha, ixxandar il-*Motu Proprio* tal-Papa Piju X dwar il-mużika liturġika.

It-Tliet opri ta' Vassallo

It-tliet opri li kiteb Paolino Vassallo huma:

1. **Amor Fatale**, li nkitbet fl-1898 f'żewġ atti, hija xogħol rivedut mill-opra f'att wiehed **Francesca da Rimini** u li kienet inhademt fl-1888.
2. **Frasir** miktuba f'erba' atti b'librett ta' l-Avukar Mikielang Refalo fl-1905. Is-suġġett ittiehed mir-rumanz "Susanna" li Ġino Muscat Azzopardi kiteb fl-1883.
3. **Edith Cavell** nhadmet fi tliet atti erba' snin wara mewtu nhar il-21 ta' Marzu 1927 fit-Teatru Rjal. Kienet saret b'ġieħ għalih u għall-hidma denja li għamlitu kemm Bormliż kif ukoll Malti dehen. Il-librett ta' din l-opra huwa xogħol ta' l-Avukat Augusto German li lilu jappartjeni l-holqien tad-drama u x-xeneġġjatura, u l-għalliem tal-Liceo Alfonso Giglio li kiteb il-lirika.

Paolino Vassallo Mfakkar

F'ghelug il-150 sena minn twelidu tfakkar mill-Banda "San Ġorġ" ta' Bormla li taghha kien surmast. Nhar l-Erbgħa, 12 ta' April 2006 ittellgħet lejla funebri fis-sala ewlenija tal-każin bhala parti miċ-ċelebrazzjonijiet tar-Randan.

Fl-Erbgħa, 24 ta' Mejju 2006 nfethet wirja fis-sala Isouard tat-Teatru Manoel b'*memorabilia* ta' Paolino Vassallo, fosthom il-vjolin li kien idoq bih fi Franza.

Fit-Tlieta, 30 ta' Mejju 2006 fit-Teatru Manoel tfakkret l-okkażjoni tal-150 sena minn twelid Vassallo mill-Orkestra Nazzjonali.

Għelug il-150 sena mit-twelid ta' Mro. Paolino Vassallo, sabiex ikun komplut, is-sit elettroniku uffiċjali www.jules-massenet.com inkluda tagħrif imdaqas flimkien ma' ritratt tas-Surmast Bormliż fuq inizzjattiva ta' l-Orkestra Nazzjonali.

Referenzi:

1. **Malta Culture and Identity**, Henry Frendo u Oliver Friggieri (Edituri), Ministry for Youth and the Arts, 1994, paġna 174.
2. **Il-Mużika ta' Malta fis-Seklu Dsatax u Ghoxrin**, Joseph Vella Bondin, Kullana Vol.19, PIN, 2000, paġna 105
3. **Dizzjunarju Bijo-Biblijografiku**, Rob. Mifsuf Bonnici, Dipartiment ta' l-Infommazzjoni, 1960, p.514
4. **L-Istorja ta' l-Opra f'Malta (1866-2000)**, Alfred G. Miceli, Kullana Vol.27, PIN, 2001

SIMPSON *Boutique*

Latest Garments for

Gents • Ladies • Children

144, St. Paul's Street, Cospicua